



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**  
 ័\*័

**ក្រសួងសុខាភិបាល**  
 លេខ...៤៤៣...ស.ខ.ល

**សេចក្តីជូនដំណឹង**  
**ស្តីពី**  
**លក្ខខណ្ឌធ្វើដំណើរ ការអនុវត្តវិធានសុខាភិបាល**  
**និងការធ្វើចត្តាឡីស័កនៅកម្ពុជាសម្រាប់អ្នកដំណើរចូលមកកម្ពុជា**  
**ស្របតាមគន្លងប្រក្រតីភាពថ្មី**

តាមរយៈការដឹកនាំដ៏ត្រឹមត្រូវរបស់រាជរដ្ឋាភិបាល លើការដាក់ចេញនូវ យុទ្ធនាការជាតិចាក់វ៉ាក់សាំង បង្ការជំងឺកូវីដ-១៩, កម្ពុជាកំពុងសម្រេចបាននូវអត្រានៃការចាក់វ៉ាក់សាំង លើសគោលដៅដែលបានគ្រោងទុក និងអាចបង្កើតបាននូវភាពសុវិសាលភាពនៅទូទាំងកម្ពុជា ទប់ទល់នឹងការឆ្លងរាលដាលនៃជំងឺកូវីដ-១៩។ ជាមួយនឹងសមិទ្ធផលដ៏គួរជាទីមោទនភាពនេះ និងដោយមើលឃើញពីការវិវត្តកាន់តែប្រសើរឡើងនៃស្ថានភាពជាក់ស្តែង, រាជរដ្ឋាភិបាលកម្ពុជា សម្រេចបើកប្រទេសកម្ពុជាឡើងវិញជាបណ្តើរៗ និងតាមដំណាក់កាលជាមួយនឹងភាពប្រយ័ត្នប្រយែង និងការទទួលខុសត្រូវខ្ពស់ តាមគន្លងប្រក្រតីភាពថ្មី ដោយមានការសម្រួលរបបនៃការធ្វើចត្តាឡីស័ក សម្រាប់អ្នកដំណើរមកកម្ពុជា តាមគ្រប់ច្រកចូល ដែលទទួលបានការចាក់វ៉ាក់សាំងដូសមូលដ្ឋានបានពេញលេញ ដូចតទៅ៖

- **ត្រូវអនុវត្តរបបពិសេស** ទៅតាមការសម្រេចរបស់រាជរដ្ឋាភិបាល លើករណីនីមួយៗចំពោះភ្ញៀវផ្លូវការរបស់រាជរដ្ឋាភិបាល និងមន្ត្រីថ្នាក់ដឹកនាំជាន់ខ្ពស់របស់រាជរដ្ឋាភិបាល ដែលត្រលប់ពីបំពេញបេសកកម្មនៅក្រៅប្រទេស
- **ត្រូវអនុវត្តរបបចត្តាឡីស័កចំនួន ៣ ថ្ងៃ** ចំពោះវិនិយោគិន បុគ្គលិកជំនាញបច្ចេកទេសទាំងជនជាតិខ្មែរ និងបរទេស មន្ត្រីការទូត មន្ត្រីអនុវត្តគម្រោងសហប្រតិបត្តិការផ្លូវការ និងមន្ត្រីរាជការរបស់រាជរដ្ឋាភិបាលដែលត្រលប់មកពីបំពេញបេសកកម្មនៅក្រៅប្រទេស ( ដោយរួមបញ្ចូលក្រុមគ្រួសាររបស់ក្រុម អាទិភាពនេះផង )
- **ត្រូវអនុវត្តរបបចត្តាឡីស័កចំនួន ៧ ថ្ងៃ** ចំពោះអ្នកដំណើរទូទៅដែលជាជនជាតិខ្មែរ ឬជនបរទេស និងដោយឡែក **ត្រូវអនុវត្តរបបចត្តាឡីស័កចំនួន ១៤ ថ្ងៃ** ចំពោះអ្នកដំណើរគ្រប់ប្រភេទដែលមិនបានចាក់វ៉ាក់សាំងកូវីដ-១៩ ឬមិនទាន់បានចាក់វ៉ាក់សាំងដូសមូលដ្ឋានបានពេញលេញ។

**១.- ភ្ញៀវផ្លូវការរបស់រាជរដ្ឋាភិបាល និងមន្ត្រីថ្នាក់ដឹកនាំជាន់ខ្ពស់របស់រាជរដ្ឋាភិបាល**  
**ដែលត្រលប់ពីបំពេញបេសកកម្មនៅក្រៅប្រទេស**  
 អ្នកដំណើរជាភ្ញៀវផ្លូវការរបស់រាជរដ្ឋាភិបាល និងមន្ត្រីថ្នាក់ដឹកនាំជាន់ខ្ពស់របស់រាជរដ្ឋាភិបាល ដែលត្រលប់ពីបំពេញបេសកកម្មនៅក្រៅប្រទេសត្រូវអនុវត្តវិធានសុខាភិបាល និងការធ្វើចត្តាឡីស័កពិសេសតាមការសម្រេចរបស់រាជរដ្ឋាភិបាលដោយផ្អែកតាមករណីនីមួយៗ។

**២.- អ្នកដំណើរជាមន្ត្រីរាជការ ដែលត្រូវបំពេញបេសកកម្មផ្លូវការនៅក្រៅប្រទេស និងក្រុមគ្រួសារ**

**២.១.- លក្ខខណ្ឌធ្វើដំណើរ**

មុនពេលធ្វើដំណើរមកដល់កម្ពុជា អ្នកដំណើរត្រូវត្រៀមឱ្យរួចរាល់នូវឯកសារ ដូចខាងក្រោម៖

- លិខិតបេសកកម្មផ្លូវការចេញដោយក្រសួង ឬស្ថាប័ន
- វិញ្ញាបនបត្របញ្ជាក់ថាគ្មានជំងឺកូវីដ-១៩ ក្នុងរយៈពេល ៧២ ម៉ោង មុនពេលមកដល់កម្ពុជា ទទួលស្គាល់ដោយអាជ្ញាធរសុខាភិបាលនៃប្រទេសដែលមន្ត្រីបំពេញបេសកកម្ម
- បណ្ណ ឬវិញ្ញាបនបត្រចាក់វ៉ាក់សាំងកូវីដ-១៩ ដែលបញ្ជាក់ពីការចាក់វ៉ាក់សាំងពេញលេញ ប្រភេទវ៉ាក់សាំង និងកាលបរិច្ឆេទនៃការចាក់វ៉ាក់សាំង
- ឯកសារបញ្ជាក់ការកក់សណ្ឋាគារ ក្នុងករណីអ្នកដំណើរចង់ធ្វើចត្តាឡីស័កនៅសណ្ឋាគារ ដែលទទួលសេវាកក់តាមអនឡាញ ដូចមានបង្ហាញក្នុងឧបសម្ព័ន្ធទី ១ ។

**ពេលមកដល់ច្រកទ្វារចេញ-ចូលប្រទេសកម្ពុជា**

- អ្នកដំណើរត្រូវបង្ហាញគ្រប់ឯកសារពាក់ព័ន្ធខាងលើ
- ត្រូវសហការផ្តល់សំណាកសម្រាប់ធ្វើតេស្តដោយម៉ាស៊ីន PCR នៅទីតាំងច្រកចូលប្រទេសកម្ពុជា។

**២.២.- ការអនុវត្តវិធានសុខាភិបាល**

បន្ទាប់ពីទទួលបានការត្រួតពិនិត្យឯកសារតម្រូវដូចខាងលើ អ្នកដំណើរនឹងត្រូវបានពិនិត្យសុខភាព និងយកសំណាកដោយមន្ត្រីសុខាភិបាល មុននឹងត្រូវបញ្ជូនទៅសណ្ឋាគារ ឬទីតាំងដែលកំណត់ដោយក្រសួងសុខាភិបាល ដើម្បីធ្វើចត្តាឡីស័ក។

- ក្នុងករណីអ្នកដំណើរគ្មានលទ្ធភាពបង់ថ្លៃសេវាចត្តាឡីស័កនៅសណ្ឋាគារ អ្នកដំណើរត្រូវទៅធ្វើចត្តាឡីស័កនៅតាមទីតាំង និងគោរពតាមលក្ខខណ្ឌ ដែលកំណត់ដោយក្រសួងសុខាភិបាល ហើយរាល់ចំណាយត្រូវធានាដោយថវិការដ្ឋ
- ក្នុងករណីអ្នកដំណើរមានលទ្ធភាពបង់ថ្លៃសេវាចត្តាឡីស័កនៅសណ្ឋាគារដោយខ្លួនឯង មន្ត្រីសម្របសម្រួលនៅច្រកចូលប្រទេសកម្ពុជា នឹងរៀបចំឱ្យអ្នកដំណើរបានទៅធ្វើចត្តាឡីស័កនៅសណ្ឋាគារ បន្ទាប់ពីបានយកសំណាករួចរាល់។

ក្រោយពេលទៅដល់ទីតាំងចត្តាឡីស័កនៅសណ្ឋាគារ ឬទីតាំងដែលកំណត់ដោយក្រសួងសុខាភិបាល អ្នកដំណើរនឹងត្រូវរង់ចាំលទ្ធផលតេស្ត៖

- ក្នុងករណីលទ្ធផលតេស្តម៉ាស៊ីន PCR បញ្ជាក់ថា វិជ្ជមានកូវីដ-១៩ អ្នកដំណើរនឹងត្រូវបញ្ជូនទៅព្យាបាលនៅតាមមណ្ឌលព្យាបាល
- ក្នុងករណីលទ្ធផលតេស្តម៉ាស៊ីន PCR បញ្ជាក់ថា អវិជ្ជមានកូវីដ-១៩ អ្នកដំណើរនឹងត្រូវបញ្ចប់ការធ្វើចត្តាឡីស័កនៅថ្ងៃទី៣។

**កំណត់សម្គាល់៖** ក្នុងករណីគេហដ្ឋានរបស់មន្ត្រីរាជការខាងលើ មានភាពសមស្របដល់ការធ្វើចត្តាឡីស័កស្របតាមវិធានការចត្តាឡីស័កនៅផ្ទះ អ្នកដំណើរជាមន្ត្រីរាជការអាចស្នើសុំមកអនុគណៈកម្មការគ្រប់គ្រងច្រកទ្វារចេញ-ចូលប្រទេស និងការធ្វើចត្តាឡីស័ក (អនុគណៈកម្មការទី២) យ៉ាងតិច ៣ ថ្ងៃនៃថ្ងៃធ្វើការ មុនពេលមកដល់កម្ពុជា ដើម្បីធ្វើចត្តាឡីស័កនៅផ្ទះ។ ក្រោយពីពិនិត្យលើការស្នើសុំ អនុគណៈកម្មការទី២ អាច



បដិសេធ ឬឯកភាពអនុញ្ញាតដោយភ្ជាប់នូវលក្ខខណ្ឌ និងវិធានសុខាភិបាលសម្រាប់អ្នកដំណើរអនុវត្តដោយ កាទេទូលខុសត្រូវខ្ពស់ចំពោះមុខច្បាប់នៃព្រះរាជាណាចក្រកម្ពុជាជាធរមាន។

**៣.- មន្ត្រីការទូតបរទេស និងមន្ត្រីអនុវត្តគម្រោងសហប្រតិបត្តិការផ្លូវការ និងក្រុមគ្រួសារ**

ចំពោះមន្ត្រីការទូតបរទេស និងមន្ត្រីអនុវត្តគម្រោងសហប្រតិបត្តិការផ្លូវការ ដែលកាន់ទិដ្ឋាការការទូត (Visa A) និងទិដ្ឋាការផ្លូវការ (Visa B) និងក្រុមគ្រួសារ ត្រូវអនុវត្ត ដូចខាងក្រោម៖

- ត្រូវអនុវត្តវិធានការចត្តាឡីស័កចំនួន ៣ថ្ងៃ ក្នុងករណីបានចាក់វ៉ាក់សាំងពេញលេញ ឬ ១៤ថ្ងៃ ក្នុង ករណីមិនបានចាក់វ៉ាក់សាំង ឬចាក់វ៉ាក់សាំងមិនទាន់ពេញលេញ
- ត្រូវមានបណ្ណ ឬវិញ្ញាបនបត្រចាក់វ៉ាក់សាំងកូវីដ-១៩ ដែលបញ្ជាក់ពីការចាក់វ៉ាក់សាំងពេញលេញ ប្រភេទវ៉ាក់សាំង និងកាលបរិច្ឆេទនៃការចាក់វ៉ាក់សាំង
- ត្រូវមានវិញ្ញាបនបត្របញ្ជាក់ថាគ្មានជំងឺកូវីដ-១៩ ក្នុងរយៈពេល ៧២ ម៉ោង មុនពេលមកដល់កម្ពុជា ទទួលស្គាល់ដោយអាជ្ញាធរសុខាភិបាលនៃប្រទេសសាមី
- អាចស្នាក់នៅនិវេសនដ្ឋានរបស់ស្ថានទូត ឬគេហដ្ឋានដាច់ដោយឡែក ដូចមានបញ្ជាក់ក្នុងលិខិតលេខ ៣៤៣ សខល ចុះថ្ងៃទី១៥ ខែកក្កដា ឆ្នាំ២០២១ របស់ក្រសួងសុខាភិបាល ឬសណ្ឋាគារដែលអាច ទទួលកក់បាន (ដូចមានបង្ហាញក្នុងឧបសម្ព័ន្ធទី ១) ដើម្បីធ្វើចត្តាឡីស័ក ៣ថ្ងៃ ឬ ១៤ថ្ងៃ ពេញលេញ និង ស្ថិតក្រោមការត្រួតពិនិត្យរបស់ស្ថានទូត អង្គការអន្តរជាតិសាមី និងមន្ត្រីសុខាភិបាល ដោយចំណាយ ទាំងអស់ជាបន្ទុករបស់សាមីខ្លួនផ្ទាល់។
- ក្នុងអំឡុងពេលធ្វើចត្តាឡីស័ក អ្នកដែលត្រូវធ្វើចត្តាឡីស័កមិនត្រូវបានអនុញ្ញាតឱ្យជួបភ្ញៀវ ឬចាកចេញ ពីទីតាំង ឬបន្ទប់ចត្តាឡីស័កឡើយ ហើយត្រូវអនុវត្តឱ្យបានខ្ជាប់ខ្ជួននូវវិធានសុខាភិបាលនានា ដែល បានដាក់ចេញដោយក្រសួងសុខាភិបាល
- ការធ្វើដំណើរចេញពីច្រកទ្វារចេញ-ចូលប្រទេស ឆ្ពោះទៅកាន់និវេសនដ្ឋានរបស់ស្ថានទូត ឬគេហដ្ឋាន ដាច់ដោយឡែក ត្រូវប្រើប្រាស់តែមធ្យោបាយដឹកជញ្ជូនរបស់ស្ថានទូត ឬអង្គការអន្តរជាតិ។ ចំពោះ ការធ្វើដំណើរទៅសណ្ឋាគារដូចបានរៀបរាប់ខាងលើ ត្រូវប្រើប្រាស់តែមធ្យោបាយដឹកជញ្ជូនរបស់ សណ្ឋាគារ ដែលបានកក់ហើយតែប៉ុណ្ណោះ
- ត្រូវធ្វើតេស្តទាំងអស់ ពេលមកដល់កម្ពុជា ហើយសំណាកត្រូវយកទៅទីតាំងពិសេសក្នុងស្ថានីយមក ដល់របស់អ្នកដំណើរតែម្តង
- ក្នុងករណីមានការរកឃើញវិសកូវីដ-១៩ វិជ្ជមាន បញ្ជាក់ដោយមន្ទីរពិសោធន៍ អ្នកជំងឺត្រូវបញ្ជូនទៅ កាន់ទីតាំងព្យាបាលដែលស្ថានទូត ឬអង្គការអន្តរជាតិសំណូមពរ ហើយដែលក្រសួងសុខាភិបាល ឯកភាព ដើម្បីធ្វើការព្យាបាល។ រាល់ការ សម្រាកព្យាបាលជាបន្ទុករបស់មន្ត្រីការទូត ឬស្ថានទូត និង អង្គការអន្តរជាតិផ្ទាល់។

**៤.- អ្នកដំណើររបរទេសដែលជាវិនិយោគិន បុគ្គលិកជំនាញបច្ចេកទេស និងក្រុមគ្រួសារ ដែលមានការធានា ឬការអញ្ជើញ**

**៤.១.-យន្តការនៃការធានា ឬការអញ្ជើញ**

អ្នកដំណើររបរទេសអាចជា វិនិយោគិន បុគ្គលិកជំនាញបច្ចេកទេស និងក្រុមគ្រួសារ។ ដើម្បីទទួលបាន ទិដ្ឋាការចូលមកកម្ពុជាអ្នកទាំងនោះត្រូវមានការធានា ឬការអញ្ជើញពីដៃគូក្នុងស្រុក ដែលជានីតិបុគ្គលស្រប ច្បាប់ មានការចុះបញ្ជី និងបង់ពន្ធត្រឹមត្រូវនៅកម្ពុជា។ យន្តការនៃការធានា និងការអញ្ជើញនេះ ត្រូវធ្វើលើ ថ្នាលផ្លាស់ប្តូរទិន្នន័យកម្ពុជា (CamDX) តាមរយៈគេហទំព័រ [www.registrationservices.gov.kh](http://www.registrationservices.gov.kh) ដោយ ភ្ជាប់នូវព័ត៌មាន ដូចខាងក្រោម៖

- ព័ត៌មានរបស់ក្រុមហ៊ុន ជាអាទិ៍ ឈ្មោះក្រុមហ៊ុន លេខវិញ្ញាបនបត្របញ្ជាក់ការចុះឈ្មោះក្នុងបញ្ជី ពាណិជ្ជកម្ម លេខគម្រោងមានលក្ខណៈសម្បត្តិគ្រប់គ្រាន់ ឬលេខអត្តសញ្ញាណកម្មសារពើពន្ធ លេខ ទំនាក់ទំនង អាសយដ្ឋាន អ៊ីម៉ែល
- ព័ត៌មានរបស់អ្នកធានា ឬអ្នកអញ្ជើញ ជាអាទិ៍ ឈ្មោះ ថ្ងៃខែឆ្នាំកំណើត លេខទំនាក់ទំនង លេខ លិខិតឆ្លងដែន ឬលេខអត្តសញ្ញាណប័ណ្ណ
- ព័ត៌មានរបស់អ្នកដំណើរ ជាអាទិ៍ ឈ្មោះ ភេទ ថ្ងៃខែឆ្នាំកំណើត ទំនាក់ទំនងជាមួយអ្នកធានា លេខ ទំនាក់ទំនង លេខលិខិតឆ្លងដែន លេខបណ្ណការងារ (បើមាន) សញ្ជាតិ រយៈពេលស្នាក់នៅកម្ពុជា វត្តបំណងនៃការធ្វើដំណើរមកកាន់ប្រទេសកម្ពុជា និងព័ត៌មាននៃការចាក់វ៉ាក់សាំង។ ក្នុងករណីមាន បណ្ណការងារ អ្នកស្នើសុំអាចបំពេញលេខសម្គាល់បណ្ណការងារ និងថ្ងៃខែឆ្នាំកំណើតរបស់អ្នកដំណើរ នោះព័ត៌មានរបស់អ្នកដំណើរនោះនឹងបំពេញដោយស្វ័យប្រវត្តិលើពាក្យស្នើសុំ តាមរយៈការផ្លាស់ប្តូរ ទិន្នន័យលើថ្នាលផ្លាស់ប្តូរទិន្នន័យកម្ពុជា (CamDX) ។

ក្នុងរយៈពេលយ៉ាងយូរ ៣(បី)ថ្ងៃនៃថ្ងៃធ្វើការ អ្នកស្នើសុំនឹងទទួលបាននូវការឆ្លើយតបដូចខាងក្រោម៖

- ក្នុងករណីមិនឯកភាព អ្នកស្នើសុំនឹងទទួលបាននូវមូលហេតុជាក់លាក់មួយ ដែលអាចធ្វើការកែតម្រូវ និងធ្វើការស្នើសុំម្តងទៀត
- ក្នុងករណីឯកភាព អ្នកស្នើសុំនឹងទទួលបានលិខិតបញ្ជាក់លើការធានា ឬលិខិតបញ្ជាក់លើការអញ្ជើញ តាមការស្នើសុំ។

**លិខិតបញ្ជាក់លើការធានា៖** ជាលិខិតដែលបញ្ជាក់ថា អ្នកស្នើសុំដែលជាអ្នកធានា គឺជាអ្នកទទួល ខុសត្រូវទាំងស្រុងលើចំណាយទាំងអស់ពាក់ព័ន្ធនឹងការធ្វើចត្តាឡីស័ក និង/ឬ ការព្យាបាល ក្នុងករណីដែល អ្នកដំណើរមានការឆ្លងជំងឺកូវីដ-១៩ ក្នុងអំឡុងពេលធ្វើចត្តាឡីស័កនិងស្នាក់នៅកម្ពុជា។

**លិខិតបញ្ជាក់លើការអញ្ជើញ៖** ជាលិខិតដែលបញ្ជាក់ថា អ្នកដំណើរគឺជាអ្នកទទួលខុសត្រូវទាំងស្រុង លើចំណាយទាំងអស់ដោយខ្លួនឯង។

លិខិតបញ្ជាក់ទាំងពីរប្រភេទខាងលើ ដូចមានបង្ហាញក្នុងឧបសម្ព័ន្ធទី ២ និងទី ៣ មានសុពលភាព ៣០ ថ្ងៃ ដែលអាចប្រើប្រាស់បានតែ ១ដងគត់ និងមានទម្រង់ឌីជីថល ដែលអ្នកដំណើរអាចទាញយក និង បោះពុម្ពបានដោយខ្លួនឯង តាមគេហទំព័រខាងលើ។

**៤.២.-លក្ខខណ្ឌធ្វើដំណើរ**

**មុនពេលធ្វើដំណើរមកកម្ពុជា** អ្នកដំណើររបរទេសត្រូវត្រៀមរៀបចំឱ្យរួចរាល់ ដើម្បីបំពេញលក្ខខណ្ឌ តម្រូវសំខាន់ៗ ដូចខាងក្រោម៖



- ត្រូវអនុវត្តវិធានការចត្តាឡីស័កចំនួន ៣ថ្ងៃ ក្នុងករណីបានចាក់វ៉ាក់សាំងពេញលេញ ឬ ១៤ថ្ងៃ ក្នុងករណីមិនបានចាក់វ៉ាក់សាំង ឬចាក់វ៉ាក់សាំងមិនទាន់ពេញលេញ
- ក្នុងករណីអ្នកដំណើរជាបុគ្គលិកក្រុមហ៊ុន អ្នកធានា ឬអ្នកអញ្ជើញត្រូវធ្វើការស្នើសុំបណ្ណការងាររបស់ក្រសួងការងារ និងបណ្តុះបណ្តាលវិជ្ជាជីវៈ តាមរយៈគេហទំព័រ <https://www.fwcms.mlvt.gov.kh/> មុនការស្នើសុំលិខិតបញ្ជាក់លើការធានា ឬលិខិតបញ្ជាក់លើការអញ្ជើញ
- ក្នុងករណីត្រូវការទិដ្ឋាការដើម្បីធ្វើដំណើរមកកម្ពុជា, អ្នកដំណើរត្រូវស្នើសុំទិដ្ឋាការដែលមានសុពលភាពស្របតាមនីតិវិធីនៃច្បាប់ស្តីពីអន្តោប្រវេសន៍ ពីសំណាក់ស្ថានទូតកម្ពុជា ឬពីស្ថានកុងស៊ុលកម្ពុជា។ ការស្នើសុំទិដ្ឋាការត្រូវធ្វើឡើងមុនចេញដំណើរមកកម្ពុជា ដោយរាជរដ្ឋាភិបាលកម្ពុជា មិនទាន់អនុញ្ញាតឱ្យមានទិដ្ឋាការនៅពេលមកដល់ (Visa on Arrival) នៅឡើយ។ អ្នកដំណើរដែលកាន់លិខិតឆ្លងដែននៃប្រទេសដែលមិនតម្រូវឱ្យស្នើសុំទិដ្ឋាការ អាចធ្វើដំណើរមកកម្ពុជា ដោយមិនចាំបាច់ស្នើសុំទិដ្ឋាការទេ
- លិខិតបញ្ជាក់លើការធានា ឬលិខិតបញ្ជាក់លើការអញ្ជើញ ត្រូវធ្វើឱ្យបានរួចរាល់ មុនចូលមកដល់កម្ពុជា
- វិញ្ញាបនបត្របញ្ជាក់ថាគ្មានជំងឺកូវីដ-១៩ ក្នុងរយៈពេល ៧២ ម៉ោង មុនពេលមកដល់កម្ពុជា ទទួលស្គាល់ដោយអាជ្ញាធរសុខាភិបាលនៃប្រទេសសាមី
- បណ្ណ ឬវិញ្ញាបនបត្រចាក់វ៉ាក់សាំងកូវីដ-១៩ ដែលបញ្ជាក់ពីការចាក់វ៉ាក់សាំងពេញលេញ ប្រភេទវ៉ាក់សាំង និងកាលបរិច្ឆេទនៃការចាក់វ៉ាក់សាំង
- ឯកសារកក់សណ្ឋាគារសម្រាប់ការធ្វើចត្តាឡីស័ក នៅសណ្ឋាគារណាមួយ (ដូចមានបង្ហាញក្នុងឧបសម្ព័ន្ធទី ១)។ ក្នុងករណីពុំមាន ត្រូវត្រៀមសាច់ប្រាក់ចំនួន ៦០០ ដុល្លារអាមេរិក ដើម្បីតម្កល់នៅច្រកចូលកម្ពុជា សម្រាប់ធានាចំណាយទាំងអស់ពាក់ព័ន្ធនឹងការធ្វើចត្តាឡីស័ក ក្នុងអំឡុងពេលធ្វើចត្តាឡីស័កនៅពេលមកដល់កម្ពុជា។
- បណ្ណសន្យារ៉ាប់រងសុខភាពសម្រាប់ព្យាបាលជំងឺកូវីដ-១៩ (Covid-19 Health Insurance Policy) ដែលជាការធានារ៉ាប់រងរួមគ្នា (Insurance consortium) ដោយក្រុមហ៊ុនធានារ៉ាប់រងមួយចំនួននៅកម្ពុជា៖ ត្រូវទិញធានារ៉ាប់រងសុខភាពសម្រាប់ព្យាបាលជំងឺកូវីដ-១៩ ពីក្រុមហ៊ុនធានារ៉ាប់រងហួតតេ ដែលជាក្រុមហ៊ុនតំណាងឱ្យការធានារ៉ាប់រងរួមគ្នា តាមរយៈគេហទំព័រ <https://www.forteinsurance.com/covid-19-insurance/>

ពេលមកដល់ច្រកទ្វារចេញ-ចូលប្រទេសកម្ពុជា អ្នកដំណើរបរទេស ត្រូវបង្ហាញគ្រប់ឯកសារ ដែលរៀបរាប់ខាងលើ។ អាជ្ញាធរមានសមត្ថកិច្ច នឹងស្នែង QR Code លើលិខិតបញ្ជាក់លើការធានា ឬលិខិតបញ្ជាក់លើការអញ្ជើញរបស់អ្នកដំណើរ ដើម្បីធានាភាពពិតប្រាកដនៃឯកសារនេះ។

**៤.៣.-ការអនុវត្តវិធានសុខាភិបាល នៅពេលមកដល់កម្ពុជា**

ករណីទូទៅ៖ បន្ទាប់ពីបានបំពេញគ្រប់លក្ខខណ្ឌក្នុងចំណុច ៤.២ ខាងលើ អ្នកដំណើរនឹងត្រូវបានពិនិត្យសុខភាព និងយកសំណាកដោយមន្ត្រីសុខាភិបាល មុននឹងត្រូវបញ្ជូនទៅសណ្ឋាគារ ឬទីតាំងដែលកំណត់ដោយក្រសួងសុខាភិបាល ដើម្បីធ្វើចត្តាឡីស័ក។ ក្រោយពេលទៅដល់ទីតាំងចត្តាឡីស័កនៅសណ្ឋាគារ ឬទីតាំងដែលកំណត់ដោយក្រសួងសុខាភិបាល អ្នកដំណើរនឹងត្រូវរង់ចាំលទ្ធផលតេស្ត។

- ក្នុងករណីលទ្ធផលតេស្តម៉ាស៊ីន PCR បញ្ជាក់ថា វិជ្ជមានកូវីដ-១៩ អ្នកដំណើរនឹងត្រូវបញ្ជូនទៅព្យាបាលនៅតាមមណ្ឌលព្យាបាល
- ក្នុងករណីលទ្ធផលតេស្តម៉ាស៊ីន PCR បញ្ជាក់ថា អវិជ្ជមានកូវីដ-១៩ អ្នកដំណើរនឹងត្រូវបញ្ចប់ការធ្វើចត្តាឡីស័ក នៅថ្ងៃទី៣។

**ករណីពិសេស៖** ក្នុងករណីចាំបាច់ដែលអ្នកដំណើរខាងលើមិនអាចធ្វើចត្តាឡីស័កពេញលេញ អ្នកធានាឬអ្នកអញ្ជើញ ត្រូវដាក់លិខិតស្នើសុំទៅអនុគណៈកម្មការទី២ ជាមុន ដើម្បីស្នើសុំគោលការណ៍ពិសេសសម្រាប់ការធ្វើចត្តាឡីស័ករយៈពេលខ្លី។ អ្នកធានា ឬអ្នកអញ្ជើញ ត្រូវបង្ហាញពីហេតុផល និងភាពចាំបាច់នៃការធ្វើចត្តាឡីស័ករយៈពេលខ្លី រួមទាំងកម្មវិធីលម្អិតនៃការធ្វើដំណើរមកកម្ពុជា។ ក្រោយពីពិនិត្យលើការស្នើសុំអនុគណៈកម្មការទី២ អាចបដិសេធដោយភ្ជាប់នូវហេតុផល ឬឯកភាពអនុញ្ញាតដោយភ្ជាប់នូវលក្ខខណ្ឌ និងវិធានសុខាភិបាលពិសេស សម្រាប់អ្នកដំណើរ និងអ្នកធានាអនុវត្ត ដោយការទទួលខុសត្រូវខ្ពស់ចំពោះមុខច្បាប់នៃព្រះរាជាណាចក្រកម្ពុជាជាធរមាន។

**៥.- អ្នកដំណើរទូទៅជាជនជាតិខ្មែរ ឬជនបរទេស**

**៥.១.-អ្នកដំណើរទូទៅជាជនជាតិខ្មែរ**

អ្នកដំណើរទូទៅជាជនជាតិខ្មែរ សំដៅដល់ជនជាតិខ្មែរ ដែលកាន់លិខិតឆ្លងដែនខ្មែរ ឬកាន់លិខិតឆ្លងដែនបរទេស ប៉ុន្តែមានទិដ្ឋាការប្រភេទ K ។

**ក.-លក្ខខណ្ឌធ្វើដំណើរ**

**មុនពេលធ្វើដំណើរមកដល់កម្ពុជា** អ្នកដំណើរត្រូវត្រៀមឱ្យរួចរាល់នូវឯកសារ ដូចខាងក្រោម៖

- វិញ្ញាបនបត្របញ្ជាក់ថាគ្មានជំងឺកូវីដ-១៩ ក្នុងរយៈពេល ៧២ ម៉ោង មុនពេលមកដល់កម្ពុជា ទទួលស្គាល់ដោយអាជ្ញាធរសុខាភិបាលនៃប្រទេសសាមី
- ត្រូវមានប័ណ្ណ ឬវិញ្ញាបនបត្រចាក់វ៉ាក់សាំងកូវីដ-១៩ ដែលបញ្ជាក់ពីការចាក់វ៉ាក់សាំងពេញលេញប្រភេទវ៉ាក់សាំងនិងកាលបរិច្ឆេទនៃការចាក់វ៉ាក់សាំង
- ទិដ្ឋាការប្រភេទ K ក្នុងករណីអ្នកដំណើរជាជនជាតិខ្មែរកាន់លិខិតឆ្លងដែនបរទេស។ ការស្នើសុំទិដ្ឋាការត្រូវធ្វើឡើងមុនចេញដំណើរមកកម្ពុជា ដោយរាជរដ្ឋាភិបាលកម្ពុជា មិនទាន់អនុញ្ញាតឱ្យមានទិដ្ឋាការនៅពេលមកដល់ (Visa on Arrival) នៅឡើយ។ អ្នកដំណើរដែលកាន់លិខិតឆ្លងដែននៃប្រទេសដែលមិនតម្រូវឱ្យស្នើសុំទិដ្ឋាការ អាចធ្វើដំណើរមកកម្ពុជា ដោយមិនចាំបាច់ស្នើសុំទិដ្ឋាការទេ
- ឯកសារបញ្ជាក់ការកក់សណ្ឋាគារ ក្នុងករណីអ្នកដំណើរចង់ធ្វើចត្តាឡីស័កនៅសណ្ឋាគារ ដែលទទួលសេវាកក់តាមអនឡាញ (ដូចមានបង្ហាញក្នុងឧបសម្ព័ន្ធទី ១) ។

**ពេលមកដល់ច្រកទ្វារចេញ-ចូលប្រទេសកម្ពុជា** អ្នកដំណើរត្រូវបង្ហាញគ្រប់ឯកសារពាក់ព័ន្ធខាងលើ។

**ខ.-ការអនុវត្តវិធានសុខាភិបាល**

បន្ទាប់ពីទទួលបានការត្រួតពិនិត្យឯកសារតម្រូវដូចខាងលើ អ្នកដំណើរនឹងត្រូវបានពិនិត្យសុខភាព និងយកសំណាកដោយមន្ត្រីសុខាភិបាល មុននឹងត្រូវបញ្ជូនទៅសណ្ឋាគារ ឬទីតាំងដែលកំណត់ដោយក្រសួងសុខាភិបាល ដើម្បីធ្វើចត្តាឡីស័ក។



- ក្នុងករណីអ្នកដំណើរគ្មានលទ្ធភាពបង់ថ្លៃសេវាចត្តាឡីស័កនៅសណ្ឋាគារ អ្នកដំណើរត្រូវទៅធ្វើចត្តាឡីស័កនៅតាមទីតាំង និងគោរពតាមលក្ខខណ្ឌ ដែលកំណត់ដោយក្រសួងសុខាភិបាល ហើយរាល់ចំណាយត្រូវធានាដោយថវិការដ្ឋ
- ក្នុងករណីអ្នកដំណើរមានលទ្ធភាពបង់ថ្លៃសេវាចត្តាឡីស័កនៅសណ្ឋាគារដោយខ្លួនឯង មន្ត្រីសម្របសម្រួលនៅតាមប្រកាសចេញ-ចូលប្រទេស នឹងរៀបចំឱ្យអ្នកដំណើរបានទៅធ្វើចត្តាឡីស័កនៅសណ្ឋាគារ បន្ទាប់ពីបានយកសំណាករួចរាល់។

ក្រោយពេលទៅដល់ទីតាំងចត្តាឡីស័កនៅសណ្ឋាគារ ឬទីតាំងដែលកំណត់ដោយក្រសួងសុខាភិបាល អ្នកដំណើរនឹងត្រូវរង់ចាំលទ្ធផល។

- ក្នុងករណីលទ្ធផលតេស្តលើកទី១ ដោយប្រើ Rapid Test ( នៅពេលមកដល់កម្ពុជា ) វិជ្ជមានកូវីដ-១៩ អ្នកដំណើរនឹងត្រូវបញ្ជូនទៅព្យាបាលនៅតាមមណ្ឌលព្យាបាល
- ក្នុងករណីលទ្ធផលតេស្តលើកទី១ ដោយប្រើ Rapid Test អវិជ្ជមានកូវីដ-១៩ អ្នកដំណើរត្រូវបន្តធ្វើចត្តាឡីស័ករយៈពេលចំនួន ៧ថ្ងៃ ហើយអ្នកដំណើរត្រូវទទួលការយកសំណាកលើកទី២ ដោយធ្វើតេស្តដោយម៉ាស៊ីន PCR នៅថ្ងៃទី៦។ ក្នុងករណីលទ្ធផលបញ្ជាក់ថា វិជ្ជមានកូវីដ-១៩ ត្រូវបញ្ជូនទៅព្យាបាល។ ក្នុងករណីលទ្ធផលបញ្ជាក់ថា អវិជ្ជមានកូវីដ-១៩ ត្រូវបញ្ចប់ការធ្វើចត្តាឡីស័ក នៅថ្ងៃទី៧។

ក្នុងករណីគេហដ្ឋានរបស់អ្នកដំណើរជាជនជាតិខ្មែរខាងលើ មានភាពសមស្របដល់ការធ្វើចត្តាឡីស័កស្របតាមវិធានការចត្តាឡីស័កនៅផ្ទះ អ្នកដំណើរអាចស្នើសុំមកអនុគណៈកម្មការគ្រប់គ្រងប្រកាសចេញ-ចូលប្រទេស និងការធ្វើចត្តាឡីស័ក (អនុគណៈកម្មការទី២) យ៉ាងតិច ៣ ថ្ងៃនៃថ្ងៃធ្វើការ មុនពេលមកដល់កម្ពុជា ដើម្បីធ្វើចត្តាឡីស័កនៅផ្ទះ។ ក្រោយពិពិនិត្យលើការស្នើសុំ អនុគណៈកម្មការទី២ អាចបដិសេធ ឬឯកភាពអនុញ្ញាតដោយភ្ជាប់នូវលក្ខខណ្ឌ និងវិធានសុខាភិបាលសម្រាប់អ្នកដំណើរអនុវត្តដោយការទទួលខុសត្រូវខ្ពស់ចំពោះមុខច្បាប់នៃព្រះរាជាណាចក្រកម្ពុជាជាធរមាន។

**កំណត់សម្គាល់៖** អ្នកដំណើរជនជាតិខ្មែរ ដែលជា **វិនិយោគិន បុគ្គលិកជំនាញបច្ចេកទេស និងក្រុមគ្រួសារ** និងមានការធានា ឬការអញ្ជើញពីដៃគូក្នុងស្រុក ដែលជានីតិបុគ្គលស្របច្បាប់ មានការចុះបញ្ជី និងបង់ពន្ធត្រឹមត្រូវនៅកម្ពុជា ក៏អាចធ្វើការស្នើសុំខិតបញ្ជាក់លើការធានា ឬការអញ្ជើញ តាមយន្តការ ដែលបានរៀបរាប់នៅចំណុចទី ៤.១ ខាងលើដែរ ដើម្បីទទួលបានការធ្វើចត្តាឡីស័កចំនួន ៣ថ្ងៃ។

**៥.២.-អ្នកដំណើរទូទៅជាជនបរទេស**

អ្នកដំណើរទូទៅជាជនបរទេស សំដៅដល់អ្នកដំណើរបរទេសទូទៅ ដោយរាប់បញ្ចូលទាំងអ្នកទេសចរ និងវិនិយោគិន បុគ្គលិកជំនាញបច្ចេកទេស និងក្រុមគ្រួសារ ដែលមិនមានការធានា ឬការអញ្ជើញ។

**ក.-លក្ខខណ្ឌធ្វើដំណើរ**

- មុនពេលធ្វើដំណើរមកដល់កម្ពុជា** អ្នកដំណើរបរទេសត្រូវត្រៀមឱ្យរួចរាល់នូវឯកសារ ដូចខាងក្រោម៖
- វិញ្ញាបនបត្របញ្ជាក់ថាគ្មានជំងឺកូវីដ-១៩ ក្នុងរយៈពេល ៧២ ម៉ោង មុនពេលមកដល់កម្ពុជា ទទួលស្គាល់ដោយអាជ្ញាធរសុខាភិបាលនៃប្រទេសសាមី
  - ត្រូវមានប័ណ្ណ ឬវិញ្ញាបនបត្រចាក់វ៉ាក់សាំងកូវីដ-១៩ ដែលបញ្ជាក់ពីការចាក់វ៉ាក់សាំងពេញលេញ ប្រភេទវ៉ាក់សាំងនិងកាលបរិច្ឆេទនៃការចាក់វ៉ាក់សាំង

- ក្នុងករណីត្រូវការទិដ្ឋាការដើម្បីធ្វើដំណើរមកកម្ពុជា អ្នកដំណើរត្រូវស្នើសុំទិដ្ឋាការដែលមានសុពលភាពស្របតាមនីតិវិធីនៃច្បាប់ស្តីពីអន្តោប្រវេសន៍ ពីសំណាក់ស្ថានទូតកម្ពុជា ឬពីស្ថានកុងស៊ុលកម្ពុជា ។ ការស្នើសុំទិដ្ឋាការត្រូវធ្វើឡើងមុនចេញដំណើរមកកម្ពុជា ដោយរាជរដ្ឋាភិបាលកម្ពុជាមិនទាន់អនុញ្ញាតឱ្យមានទិដ្ឋាការនៅពេលមកដល់ (Visa on Arrival) នៅឡើយ។ អ្នកដំណើរដែលកាន់លិខិតឆ្លងដែននៃប្រទេសដែលមិនតម្រូវឱ្យស្នើសុំទិដ្ឋាការ អាចធ្វើដំណើរមកកម្ពុជា ដោយមិនចាំបាច់ស្នើសុំទិដ្ឋាការទេ
- ក្នុងករណីអ្នកដំណើរបរទេសជាបុគ្គលិក ដែលត្រូវបម្រើការងារនៅក្រុមហ៊ុនមានមូលដ្ឋាននៅព្រះរាជាណាចក្រកម្ពុជា ហើយបណ្តការងារអស់សុពលភាព ឬមិនទាន់មាន, អ្នកដំណើរបរទេសត្រូវធ្វើការស្នើសុំបណ្តការងាររបស់ក្រសួងការងារ និងបណ្តុះបណ្តាលវិជ្ជាជីវៈ តាមរយៈគេហទំព័រ <https://www.fwcms.mlv.gov.kh/>
- ឯកសារកំសណ្តាតសម្រាប់ការធ្វើចត្តាឡីស័ក នៅសណ្ឋាគារណាមួយ (ដូចមានបង្ហាញក្នុងឧបសម្ព័ន្ធទី ១)។ ក្នុងករណីពុំមាន ត្រូវត្រៀមសាច់ប្រាក់ចំនួន ១ ០០០ ដុល្លារអាមេរិក ដើម្បីតម្កល់នៅច្រកចូលកម្ពុជា សម្រាប់ធានាចំណាយទាំងអស់ពាក់ព័ន្ធនឹងការធ្វើចត្តាឡីស័ក ក្នុងអំឡុងពេលធ្វើចត្តាឡីស័កនៅពេលមកដល់កម្ពុជា។
- បណ្តសន្យារ៉ាប់រងសុខភាពសម្រាប់ព្យាបាលជំងឺកូវីដ-១៩ (Covid-19 Health Insurance Policy) ដែលជាការធានារ៉ាប់រងរួមគ្នា (Insurance consortium) ដោយក្រុមហ៊ុនធានារ៉ាប់រងមួយចំនួននៅកម្ពុជា៖ ត្រូវទិញធានារ៉ាប់រងសុខភាពសម្រាប់ព្យាបាលជំងឺកូវីដ-១៩ ពីក្រុមហ៊ុនធានារ៉ាប់រងហ្វូរតេដែលជាក្រុមហ៊ុនតំណាងឱ្យការធានារ៉ាប់រងរួមគ្នា តាមរយៈគេហទំព័រ <https://www.forteinsurance.com/covid-19-insurance/>។

ពេលមកដល់ច្រកទ្វារចេញ-ចូលប្រទេសកម្ពុជា អ្នកដំណើរបរទេស ត្រូវបង្ហាញគ្រប់ឯកសារ ដែលរៀបរាប់ខាងលើ ។

**ខ.-ការអនុវត្តវិធានសុខាភិបាល**

បន្ទាប់ពីទទួលបានការត្រួតពិនិត្យឯកសារតម្រូវដូចខាងលើ អ្នកដំណើរបរទេសនឹងត្រូវបានពិនិត្យសុខភាព និងយកសំណាកដោយមន្ត្រីសុខាភិបាល មុននឹងត្រូវបញ្ជូនទៅសណ្ឋាគារ ឬទីតាំងដែលកំណត់ដោយក្រសួងសុខាភិបាល ដើម្បីធ្វើចត្តាឡីស័ក ក្នុងរយៈពេល ៧ថ្ងៃ។

ក្រោយពេលទៅដល់ទីតាំងចត្តាឡីស័កនៅសណ្ឋាគារ ឬទីតាំងដែលកំណត់ដោយក្រសួងសុខាភិបាល អ្នកដំណើរបរទេសនឹងត្រូវរង់ចាំលទ្ធផល៖

- ក្នុងករណីលទ្ធផលតេស្តលើកទី១ ដោយប្រើ Rapid Test (នៅពេលមកដល់កម្ពុជា) វិជ្ជមានកូវីដ-១៩ អ្នកដំណើរបរទេសនឹងត្រូវបញ្ជូនទៅព្យាបាលនៅតាមមណ្ឌលព្យាបាល
- ក្នុងករណីលទ្ធផលតេស្តលើកទី១ ដោយប្រើ Rapid Test អវិជ្ជមានកូវីដ-១៩ អ្នកដំណើរបរទេសត្រូវបន្តធ្វើចត្តាឡីស័ករយៈពេលចំនួន ៧ថ្ងៃ ហើយអ្នកដំណើរបរទេសត្រូវទទួលការយកសំណាកលើកទី២ ដោយធ្វើតេស្តដោយម៉ាស៊ីន PCR នៅថ្ងៃទី៦។ ក្នុងករណីលទ្ធផលបញ្ជាក់ថា វិជ្ជមានកូវីដ-១៩ ត្រូវបញ្ជូនទៅព្យាបាល។ ក្នុងករណីលទ្ធផលបញ្ជាក់ថា អវិជ្ជមានកូវីដ-១៩ ត្រូវបញ្ចប់ការធ្វើចត្តាឡីស័កនៅថ្ងៃទី៧។



**៦.- អ្នកដំណើរគ្រប់ប្រភេទ ដែលមិនបានចាក់វ៉ាក់សាំងកូវីដ-១៩ ឬមិនទាន់ចាក់ វ៉ាក់សាំងបានពេញលេញ**

ចំពោះក្រុមអ្នកដំណើរដែលបានរៀបរាប់ខាងលើ ករណីមិនទាន់បានចាក់វ៉ាក់សាំងកូវីដ-១៩ ឬចាក់ វ៉ាក់សាំងមិនទាន់បានពេញលេញ ការអនុវត្តលក្ខខណ្ឌធ្វើដំណើរ ត្រូវអនុវត្តដូចបានរៀបរាប់ខាងលើ ប៉ុន្តែ រយៈពេលនៃការធ្វើចត្តាឡីស័កគឺចំនួន ១៤ ថ្ងៃ និងត្រូវមានឯកសារកំសណ្ឋាភារសម្រាប់ការធ្វើចត្តាឡីស័ក នៅសណ្ឋាគារណាមួយ (ដូចមានបង្ហាញក្នុងឧបសម្ព័ន្ធទី ១)។ ក្នុងករណីពុំមាន ត្រូវត្រៀមសាច់ប្រាក់ចំនួន ២ ០០០ ដុល្លារអាមេរិក (សម្រាប់អ្នកដំណើរបរទេស) ដើម្បីតម្កល់នៅច្រកចូលកម្ពុជា សម្រាប់ធានាចំណាយ ទាំងអស់ពាក់ព័ន្ធនឹងការធ្វើចត្តាឡីស័ក ក្នុងអំឡុងពេលធ្វើចត្តាឡីស័កនៅពេលមកដល់កម្ពុជា។

អ្នកដំណើរ ត្រូវសហការឱ្យមន្ត្រីសុខាភិបាលធ្វើការយកសំណាក ហើយក្រោយពេលទៅដល់ទីតាំង ចត្តាឡីស័កនៅសណ្ឋាគារ ឬទីតាំងដែលកំណត់ដោយក្រសួងសុខាភិបាល អ្នកដំណើរនឹងត្រូវរង់ចាំលទ្ធផល៖

- ក្នុងករណីលទ្ធផលតេស្តលើកទី១ ដោយប្រើ Rapid Test (នៅពេលមកដល់កម្ពុជា) វិជ្ជមានកូវីដ-១៩ អ្នកដំណើរនឹងត្រូវបញ្ជូនទៅព្យាបាលនៅតាមមណ្ឌលព្យាបាល
- ក្នុងករណីលទ្ធផលតេស្តលើកទី១ ដោយប្រើ Rapid Test អវិជ្ជមានកូវីដ-១៩ អ្នកដំណើរត្រូវបន្តធ្វើ ចត្តាឡីស័ករយៈពេលចំនួន ១៤ ថ្ងៃ ហើយអ្នកដំណើរត្រូវទទួលការយកសំណាកលើកទី២ ដោយធ្វើ តេស្តដោយម៉ាស៊ីន PCR នៅថ្ងៃទី១៣នៃការធ្វើចត្តាឡីស័ក។ ក្នុងករណីលទ្ធផលបញ្ជាក់ថា វិជ្ជមាន កូវីដ-១៩ ត្រូវបញ្ជូនទៅព្យាបាល។ ក្នុងករណីលទ្ធផលបញ្ជាក់ថា អវិជ្ជមានកូវីដ-១៩ ត្រូវបញ្ចប់ ការធ្វើចត្តាឡីស័ក នៅថ្ងៃទី១៤។

សេចក្តីដូចបានជម្រាបជូនខាងលើ សូមអ្នកដំណើរបរទេស ដែលមានការធានា ឬការអញ្ជើញ មន្ត្រីការ ទូតបរទេស និងមន្ត្រីមន្ត្រីអនុវត្តគម្រោងសហប្រតិបត្តិការផ្លូវការ ដែលកាន់ទិដ្ឋាការការទូតប្រភេទ A និង ទិដ្ឋាការផ្លូវការប្រភេទ B និងអ្នកដំណើរជាមន្ត្រីរាជការ ឬអ្នកដំណើរជាជនជាតិខ្មែរ ដែលប្រើប្រាស់លិខិតឆ្លងដែន កម្ពុជា ឬលិខិតឆ្លងដែនបរទេស និងជនបរទេសទូទៅ មេត្តាជ្រាប និងចូលរួមសហការប្រកបដោយការទទួល ខុសត្រូវ ដើម្បីរួមគ្នាអនុវត្តវិធានការប្រយុទ្ធនឹងជំងឺកូវីដ-១៩ របស់រាជរដ្ឋាភិបាលកម្ពុជាឱ្យមានប្រសិទ្ធភាពខ្ពស់។

**សេចក្តីជូនដំណឹងនេះ នឹងអនុវត្តចាប់ពីថ្ងៃទី១៨ ខែតុលា ឆ្នាំ២០២១ នេះតទៅ។** ចំពោះអ្នកដំណើរ ដែលមកដល់កម្ពុជាមុនថ្ងៃទី១៨ ខែតុលា ឆ្នាំ២០២១ និងកំពុងធ្វើចត្តាឡីស័ក ក៏អាចទទួលបានការសម្រួល ដូចគ្នាដែរ ក្នុងករណីទទួលបានការចាក់វ៉ាក់សាំងកូវីដ-១៩ ពេញលេញ, មានឯកសារគ្រប់គ្រាន់ និងបំពេញ រាល់លក្ខខណ្ឌខាងលើ ។

ថ្ងៃសៅរ៍ ១០ កើត ខែអស្សុជ ឆ្នាំឆ្លូវ ត្រីស័ក ព.ស២៥៦៥  
រាជធានីភ្នំពេញ ថ្ងៃទី១៦ ខែតុលា ឆ្នាំ២០២១

**រដ្ឋមន្ត្រីក្រសួងសុខាភិបាល និងជាប្រធាន  
គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩**



**ប៊ែន ប៊ុនហេង**

**ឧបសម្ព័ន្ធទី១**  
**បញ្ជីសណ្ឋាគារដែលទទួលកក់សេវាធ្វើបត្តាឡីស័ក**

ល.រ.	ឈ្មោះសណ្ឋាគារ	គេហទំព័រ
១	Sokha Phnom Penh Residence	<a href="https://sokhahotels.com.kh/phnompenh/">https://sokhahotels.com.kh/phnompenh/</a>
២	Courtyard by Marriott	<a href="https://www.marriott.com/hotels/travel/pnhcy-courtyard-phnom-penh/">https://www.marriott.com/hotels/travel/pnhcy-courtyard-phnom-penh/</a>
៣	Raffles Hotel Le Royal	<a href="https://www.affles.com/phnom-penh/">https://www.affles.com/phnom-penh/</a>
៤	Sofitel Phnom Penh Phokeethra	<a href="https://www.sofitel-phnompenh-phokeethra.com/">https://www.sofitel-phnompenh-phokeethra.com/</a>
៥	Himawari	<a href="http://www.himawarihotel.com/">http://www.himawarihotel.com/</a>





**ឧបសម្ព័ន្ធទី២**  
**គំរូ លិខិតបញ្ជាក់លើការធានា**  
**សម្រាប់អ្នកចាក់វ៉ាក់សាំងជូសមូលដ្ឋានបានពេញលេញ**

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**លិខិតបញ្ជាក់លើការធានា**

**VALIDATION CERTIFICATE ON GUARANTEE**

លេខវិញ្ញាបនបត្រ(No.):000000012

**រាជរដ្ឋាភិបាលកម្ពុជា**

សូមបញ្ជាក់ថាក្រុមហ៊ុនឈ្មោះ **MY KHMER FARM CO., LTD.**  
ដែលមានអាសយដ្ឋាន **#292, St 789, Tuol Kork, Phnom Penh**  
ជាមួយនិងលេខទូរស័ព្ទក្រុមហ៊ុន **+85592888296** បានធានាទទួលខុសត្រូវទាំងស្រុង លើចំណាយទាំងអស់ពាក់ព័ន្ធនឹង  
ការធ្វើតេស្តឡឺស៊ីត និង/ឬការព្យាបាល ក្នុងករណីដែលអ្នកដំណើរខាងក្រោមនេះ ត្រូវបានតម្រូវដោយស្ថាប័នមានសមត្ថកិច្ច  
របស់កម្ពុជាឱ្យធ្វើតេស្តឡឺស៊ីត និង/ឬធ្វើការព្យាបាលជំងឺកូវីដ-១៩ នៅពេលធ្វើដំណើរមកដល់កម្ពុជា។ ព័ត៌មានអ្នកដំណើរមាន  
ដូចខាងក្រោម៖

ឈ្មោះ **DARA SOK**  
តួនាទី **CEO**

កើតថ្ងៃទី **02 January 1990**  
លិខិតឆ្លងដែនលេខ **H3234324**

**The Royal Government of Cambodia**

Certifies that **MY KHMER FARM CO., LTD.** located at **#292, St 789, Tuol Kork, Phnom Penh** with  
company's phone number **+85592888296**, has pledged to be entirely responsible for paying all  
expenses related to quarantine and/or treatment, should the below traveler is required by  
Cambodia's authorized institutions to quarantine and/or receive Covid-19 treatment upon arrival in  
Cambodia. The information of the traveler is as detailed below:

Name **DARA SOK**  
Position **CEO**

Born on **02 January 1990**  
Passport No. **H3234324**

រាជធានីភ្នំពេញ ថ្ងៃទី ២៧ ខែ កញ្ញា ឆ្នាំ ២០២១  
Phnom Penh, September 27, 2021



បានចាក់ព័ត៌មានវ៉ាក់សាំងពេញលេញ៖ [AstraZeneca, AB] AZD1222 Vaxzevria  
Fully vaccinated: [AstraZeneca, AB] AZD1222 Vaxzevria

*Handwritten mark*

**ឧបសម្ព័ន្ធទី៣**  
**គំរូ លិខិតបញ្ជាក់លើការអញ្ជើញ**  
**សម្រាប់អ្នកចាក់វ៉ាក់សាំងជូសមូលដ្ឋានបានពេញលេញ**

សាមីខ្លួន

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**លិខិតបញ្ជាក់លើការអញ្ជើញ**

VALIDATION CERTIFICATE ON INVITATION

លេខវិញ្ញាបនបត្រ(No.): 000000012

**រាជរដ្ឋាភិបាលកម្ពុជា**

សូមបញ្ជាក់ថាក្រុមហ៊ុនឈ្មោះ **MY KHMER FARM CO., LTD.**

ដែលមានអាសយដ្ឋាន **#292, St 789, Tuol Kork, Phnom Penh**

ជាមួយនឹងលេខទូរស័ព្ទក្រុមហ៊ុន **+85592888296** បានអញ្ជើញអ្នកដំណើរដូចខាងក្រោម៖

ឈ្មោះ **DARA SOK**

កើតថ្ងៃទី **02 January 1990**

តួនាទី **CEO**

លិខិតឆ្លងដែនលេខ **H3234324**

អ្នកដំណើរខាងលើនឹងទទួលខុសត្រូវដោយខ្លួនឯងទាំងស្រុងក្នុងការចំណាយទាំងអស់ពាក់ព័ន្ធនឹងការព្យាបាល ក្នុងករណីដែល  
អ្នកដំណើរខាងលើនេះមានការឆ្លងជំងឺកូវីដ-១៩ និងរាល់ការចំណាយទាំងអស់ពាក់ព័ន្ធនឹងការធ្វើតេស្តបញ្ជាក់ថាអ្នក ក្នុងករណីដែលអ្នក  
ដំណើរនេះត្រូវបានតម្រូវដោយស្ថាប័នមានសមត្ថកិច្ចរបស់កម្ពុជាឱ្យធ្វើតេស្តបញ្ជាក់។

**The Royal Government of Cambodia**

Certifies that **MY KHMER FARM CO., LTD.** located at **#292, St 789, Tuol Kork, Phnom Penh** with company's phone number **+85592888296** has invited the following traveler:

Name **DARA SOK**

Born on **02 January 1990**

Position **CEO**

Passport No. **H3234324**

The above traveler will entirely be responsible for paying all expense related to treatment should he/she test positive for Covid-19 and all expenses related to quarantine should he/she be required by Cambodia's authorized institution to quarantine.

រាជធានីភ្នំពេញ ថ្ងៃទី ២៧ ខែ កញ្ញា ឆ្នាំ ២០២១

Phnom Penh, September 27, 2021



បានចាក់វ៉ាក់សាំងពេញលេញ: [AstraZeneca, AB] AZD1222 Vaxzevria  
Fully vaccinated: [AstraZeneca, AB] AZD1222 Vaxzevria

*(Handwritten mark)*